

**செய்தி வெளியீடு**

**மாண்புமிகு தமிழ்நாடு முதலமைச்சர் அவர்களின் உத்தரவின் பேரில்,  
2023 - பொங்கல் திருநாளை முன்னிட்டு, பொது மக்கள் தங்களின்  
சொந்த ஊர்களுக்கு செல்வதற்கு வசதியாக, 16,932 பேருந்துகள் இயக்கம்.  
மாண்புமிகு போக்குவரத்துத் துறை அமைச்சர்  
திரு.சா.சி.சிவசங்கர் அவர்களின் தகவல்**

மாண்புமிகு தமிழ்நாடு முதலமைச்சர் அவர்களின் உத்தரவின் பேரில், 2023-ஆம் ஆண்டு வரும் பொங்கல் திருநாளை முன்னிட்டு, போக்குவரத்துத் துறையின் சார்பில் மேற்கொள்ளப்படும் சிறப்பு ஏற்பாடுகள் மற்றும் சிறப்பு பேருந்துகள் இயக்கம் குறித்த ஆலோசனைக் கூட்டமானது, மாண்புமிகு போக்குவரத்துத் துறை அமைச்சர் திரு.சா.சி.சிவசங்கர் அவர்களின் தலைமையில், இன்று (03/01/2023) தலைமைச் செயலகத்தில் நடைபெற்றது. இக்கூட்டத்தில் போக்குவரத்துத் துறையை சார்ந்த கூடுதல் தலைமைச் செயலாளர் டாக்டர்.கே.கோபால், இ.ஆ.ப., சிறப்பு செயலாளர் போக்குவரத்துத் துறை, ஆணையர், காவல்துறை உயர் அலுவலர்கள், அரசுத் துறை அலுவலர்கள் மற்றும் போக்குவரத்துக் கழக மேலாண் இயக்குநர்கள் கலந்து கொண்டனர்.

**மாண்புமிகு போக்குவரத்துத் துறை அமைச்சர் செய்தியாளர்களிடம் தெரிவித்ததாவது:-**

பொங்கல் திருநாளை முன்னிட்டு, வரும் 12/01/2023 முதல் 14/01/2023 வரையில், சென்னையிலிருந்து தினசரி இயக்கக் கூடிய 2,100 பேருந்துகளுடன், 4,449 சிறப்புப் பேருந்துகள் என மூன்று நாட்களுக்கும் சேர்த்து ஒட்டு மொத்தமாக, 10,749 பேருந்துகளும், பிற ஊர்களிலிருந்து மேற்கண்ட மூன்று நாட்களுக்கு 6,183 சிறப்பு பேருந்துகள் என மொத்தமாக 16,932 பேருந்துகள் இயக்கப்படுகின்றன.

பொங்கல் திருநாள் முடிந்த பின்னர், பிற ஊர்களிலிருந்து சென்னைக்கு, வரும் 16/01/2023 முதல் 18/01/2023 வரையில், தினசரி இயக்கக் கூடிய 2,100 பேருந்துகளுடன், 4,334 சிறப்புப் பேருந்துகளும், ஏனைய பிற முக்கிய ஊர்களிலிருந்து பல்வேறு ஊர்களுக்கு 4,965 சிறப்பு பேருந்துகள் என மொத்தமாக 15,599 பேருந்துகளும் இயக்கப்படுகின்றன.

**பொங்கல் 2023 - சிறப்பு பேருந்துகள் இயக்கம்**

**சென்னையிலிருந்து பின்வரும் பேருந்து நிலையங்களிலிருந்து பேருந்துகள் இயக்கப்படும்  
(12/01/2023 முதல் 14/01/2023 வரை)**

வ. எண்	பேருந்து நிலையம்	இயக்கப்படும் பேருந்துகள்
1.	மாதவரம் புதிய பேருந்து நிலையம்	செங்குன்றம் வழியாக பொன்னேரி, கும்மிடிபூண்டி, ஊத்துக்கோட்டை மற்றும் திருப்பதி செல்லும் பேருந்துகள்.
2.	கே.கே. நகர் மா.போ.கழக பேருந்து நிலையம்.	ECR வழியாக புதுச்சேரி, கடலூர் மற்றும் சிதம்பரம் செல்லும் பேருந்துகள்.

3. அ) தாம்பரம் அறிஞர் அண்ணா பேருந்து நிலையம் (MEPZ)	திண்டிவனம் வழியாக கும்பகோணம், தஞ்சாவூர் செல்லும் பேருந்துகள்
ஆ) தாம்பரம் இரயில் நிலையப் பேருந்து நிறுத்தம்	திண்டிவனம் மார்க்கமாக திருவண்ணாமலை செல்லும் பேருந்துகள், போளூர், சேத்துபட்டு, வந்தவாசி, செஞ்சி மார்க்கமாக செல்லும் பேருந்துகள், திண்டிவனம் வழியாக பண்டருட்டி, நெய்வேலி, வடலூர், சிதம்பரம், காட்டுமன்னார்கோயில் செல்லும் பேருந்துகள் மற்றும் திண்டிவனம் வழியாக புதுச்சேரி, கடலூர், சிதம்பரம் செல்லும் பேருந்துகள்.
4. பூவிருந்தவல்லி சாலை பேருந்து நிறுத்தம் (பூவிருந்தவல்லி மாநகர போக்குவரத்துக் கழக பணிமனை அருகில்)	வேலூர், ஆரணி, ஆற்காடு, திருப்பத்தூர், காஞ்சிபுரம், செய்யாறு, ஓசூர் செல்லும் பேருந்துகள் மற்றும் திருத்தணி வழியாக திருப்பதி செல்லும் பேருந்துகள்.
5. புரட்சித்தலைவர் எம்.ஜி.ஆர். நிலையம், கோயம்பேடு	டாக்டர் பேருந்து மேற்குறிப்பிட்டுள்ள ஊர்களைத்தவிர, இதர ஊர்களுக்கு செல்லும் பேருந்துகள் (மயிலாடுதுறை, அரியலூர், ஜெயங்கொண்டம், நாகப்பட்டினம், வேளாங்கண்ணி, திருச்சி, மதுரை, திருநெல்வேலி, செங்கோட்டை, தூத்துக்குடி, திருச்செந்தூர், நாகர்கோவில், கன்னியாகுமரி, விழுப்புரம், கள்ளக்குறிச்சி, காரைக்குடி, புதுக்கோட்டை, திண்டுக்கல், விருதுநகர், திருப்பூர், ஈரோடு, ஊட்டி, இராமநாதபுரம், சேலம், கோயம்புத்தூர் மற்றும் பெங்களூரு)

**2023 - பொங்கலுக்கு முன்பு - நாள்தோறும் இயக்கப்படும் பேருந்துகள் எண்ணிக்கை**

(12/01/2023 முதல் 14/01/2023 வரை)

நாள் கிழமை	தினசரி இயக்கப்படும் நிர்ணயப் பேருந்துகள்	சிறப்புப் பேருந்துகள் இயக்கம்	
		சென்னையில் இருந்து சிறப்பு இயக்கம்	பல்வேறு முக்கிய இடங்களிலிருந்து
12.01.2023 வியாழன்	2,100	651	1,508
13.01.2023 வெள்ளி	2,100	1,855	2,214
14.01.2023 சனி	2,100	1,943	2,461
<b>உள் மொத்தம்</b>	<b>6,300</b>	<b>4,449</b>	<b>6,183</b>
<b>மொத்தம்</b>	<b>6,300</b>	<b>சிறப்புப் பேருந்துகள் எண்ணிக்கை - 10,632</b>	
<b>ஆக மொத்தம் - 16,932 பேருந்துகள் இயக்கப்படுகின்றன.</b>			

**வழித்தட மாற்றம்**

அனைத்து இருக்கைகளும் பூர்த்தியான அரசு விரைவுப் போக்குவரத்துக் கழக பேருந்துகள் மட்டும் புரட்சித்தலைவர் டாக்டர் எம்.ஜி.ஆர். பேருந்து நிலையம் கோயம்பேட்டிலிருந்து புறப்பட்டு பூவிருந்தவல்லி, நசரத்பேட்டை, அவுட்டர் ரிங்ரோடு (Outer Ring Road) வழியாக வண்டலூர் சென்றடைந்து கிளாம்பாக்கம் தற்காலிக பேருந்து நிறுத்தத்திற்கு சென்று தாம்பரம் மற்றும் பெருங்களத்தூரில் இருந்து பயணம் மேற்கொள்ள முன்பதிவு செய்த பயணிகளை ஏற்றுவதற்கு வழிவகை செய்யப்பட்டுள்ளது.

**கார் மற்றும் இதர வாகனங்கள்**

கார் மற்றும் இதர வாகனங்களில் செல்வோர், போக்குவரத்து நெரிசலை தவிர்க்கும் பொருட்டு, தாம்பரம், பெருங்களத்தூர் வழியாக செல்வதை தவிர்த்து திருப்போளூர் - செங்கல்பட்டு அல்லது ஸ்ரீ பெரும்புதூர் - செங்கல்பட்டு வழியாக செல்லுமாறு கேட்டுக் கொள்ளப்படுகிறார்கள்.

**முன்பதிவு மையங்கள் செயல்படும் இடங்கள்**

(12/01/2023 முதல் 14/01/2023 வரை  
(காலை 7.00 மணி முதல் இரவு 9.00 மணி வரை)

பேருந்து நிலையங்கள்	முன்பதிவு மையங்கள்
கோயம்பேடு புரட்சித் தலைவர் டாக்டர் எம்.ஜி.ஆர். பேருந்து நிலையம்	10
MEPZ (தாம்பரம் சானிடோரியம்)	01
பூவிருந்தவல்லி	01
மொத்தம்	12

**முன்பதிவு வசதி**

முன்பதிவு செய்து கொள்ள நடைமுறையில் உள்ள இணையதள வசதியான tnstc official app மற்றும் www.tnstc.in போன்ற இணையதளங்கள் மூலமாகவும் முன்பதிவு செய்துகொள்ள வசதிகள் ஏற்படுத்தப்பட்டு உள்ளது.

**2023 - பொங்கலுக்கு பின்பு - நாள்தோறும் இயக்கப்படும் பேருந்துகள் எண்ணிக்கை**

(16.01.2023 முதல் 18.01.2023 வரை)

நாள் கிழமை	தினசரி இயக்கப்படும் நிர்ணயப் பேருந்துகள்	சிறப்புப் பேருந்துகள் இயக்கம்	
		பல்வேறு இடங்களிலிருந்து சென்னைக்கு	சென்னையை தவிர்த்து இதர இடங்களுக்கு
16.01.2023 திங்கள்	2,100	1187	1525
17.01.2023 செவ்வாய்	2,100	1,941	2,061
18.01.2023 புதன்	2,100	1,206	1,399
உள் மொத்தம்	6,300	4,334	4,985
மொத்தம்	6,300	சிறப்புப் பேருந்துகள் எண்ணிக்கை - 9,319	
ஆக மொத்தம் - 15,619 பேருந்துகள் இயக்கப்படுகின்றன.			

## **பயணிகளின் வசதிக்காக 24x7 கட்டுப்பாட்டு அறை**

மேலும், பேருந்துகளின் இயக்கம் குறித்து அறிந்து கொள்வதற்கும் மற்றும் இயக்கம் குறித்து புகார் தெரிவிப்பதற்கு ஏதுவாக, 94450 14450, 94450 14436 ஆகிய தொலைபேசி எண்களை (24x7) மணி நேரமும் தொடர்பு கொள்ளுமாறு கேட்டுக்கொள்ளப்படுகிறது. மேலும், ஆம்னி பேருந்துகளில் அதிக கட்டணம் வசூல் செய்தல் உள்ளிட்ட புகார்களுக்கு 1800 425 6151, 044-24749002, 044-26280445, 044-26281611 என்ற கட்டணமில்லா தொலைபேசி எண்ணை (Toll Free Number) தொடர்பு கொள்ளுமாறும் கேட்டுக் கொள்ளப்படுகிறது. மேலும், பயணிகளின் நலன் கருதி, கோயம்பேடு பேருந்து நிலையத்தில் அமைக்கப்பட்டுள்ள கட்டுப்பாட்டு அறை (Control Room) 24 மணி நேரமும் செயல்படும்.

பேருந்து நிலையங்களுக்கு வருகை தரும் பயணிகள் பேருந்து மற்றும் வழித்தடம் குறித்த விவரங்களை அறிந்து கொள்ள ஏதுவாக 20 இடங்களில் தகவல் மையங்கள் (May I Help You) அமைத்திட நடவடிக்கை எடுக்கப்பட்டுள்ளது. பொதுமக்கள் சிரமமின்றி பயணிக்க முன்பதிவு வசதியினை பயன்படுத்தி பாதுகாப்பான முறையில் பயணம் செய்யுமாறு கேட்டுக் கொள்ளப்படுகிறார்கள்.

## **மாநகர் போக்குவரத்துக் கழகத்தின் சார்பில் இணைப்புப் பேருந்துகள்**

பொதுமக்களின் வசதிக்காக புரட்சித் தலைவர் டாக்டர் எம்.ஜி.ஆர். பேருந்து நிலையத்திலிருந்து (கோயம்பேடு மேற்கூறிய) 4 பேருந்து நிலையங்களுக்கு செல்ல ஏதுவாக மாநகர் போக்குவரத்துக் கழகத்தின் சார்பில் இணைப்புப் பேருந்துகள் 24 மணி நேரமும் இயக்கப்படும்.

## **வெளியீடு: இயக்குநர், செய்தி மக்கள் தொடர்புத்துறை, சென்னை-9**

அரசின் செய்திகளை உடனுக்குடன் தெரிந்துகொள்ள :



tndiprnews



tndipr



tndipr



TN DIPR



www.dipr.tn.gov.in